

Virakti Ratnavali

——
ವಿರಕ್ತಿರತ್ನಾವಲಿಃ

——
Document Information



Text title : Virakti Ratnavali

File name : viraktiratnAvaliH.itx

Category : shiva

Location : doc_shiva

Proofread by : Sivakumar Thyagarajan Iyer

Description/comments : 38 in Stotrasamuchchaya 1, Edited by Pandit K. Parameshwara Aithal

Latest update : September 23, 2023

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 23, 2023

sanskritdocuments.org



ವಿರಕ್ತಿರತ್ನಾವಲಿಃ



ಓಂ ಶ್ರೀಗಣೇಶಾಯ ನಮಃ .
ಪ್ರಣಮ್ಯ ಗುರುಚಿದ್ಧನಂ ನತತಮಸ್ತತಿಧ್ವಂಸನಂ
ಸುಖಾಂಬುರಸವೃಷ್ಟಿದಂ ಸುಕೃತಿನಾಂ ಹೃದಭ್ಜೇ ಸದಾಂ .
ಕರೋಮಿ ಚಿತಿವೃದ್ಧಯೇ ಜನಿವಿಮುಕ್ತಯೇ ಜ್ಞಾನಿನಾಂ
ತ್ರಯೇಹೃದಯಸಾಗರೋದ್ಭವವಿರಕ್ತಿರತ್ನಾವಲಿಂ .. 1..
ಅಪಾರಭವನಾಗರಂ ಚತುರಶೀತಿಲಕ್ಷೋದ್ಭವ-
ಸ್ಥಲೋರ್ಮಿಚಲಿತಂ ಸತೀಸುತಸುತಾದಿನಕ್ರಾಚಿತಂ .
ಮಹೇಶ್ವರಪದಾಂಬುಜಪ್ರಣಯಕರ್ಣಧಾರೇರಿತಂ
ನ ತರ್ತುಮಲಮನ್ಯತೋ ದೃಢವಿರಕ್ತಿಪೋತಂ ವಿನಾ .. 2..
ನ ರಜ್ಯತಿ ತು ಧಾವಕಾನ್ ಮಲಿನಮೀಷದವ್ಯಂಬರಂ
ತಥಾ ಸಕಲವಾಸನಾಮಲಿನಮಾನಸಂ ಸಂವಿದಾ .
ನ ತಿಷ್ಠತಿ ಯಥಾ ರಜಃ ಪರಮಸೂಕ್ಷ್ಮಸೂಚ್ಯಗ್ರಕೇ
ಸರಾಗಹೃದಯೇ ನೃಣಾಂ ಶಿವಸುಖಾಬ್ಧಿಬಿಂದೋಃ ಕಣಃ .. 3..
ವಿನಾಶಯತಿ ಶಂಬರಂ ನಿಜಕಣಾಂಶಸಂಸ್ಪರ್ಶತೋ
ವಿಪಕ್ಷಕಲಶಂ ಸಕೃಚ್ಚವಣತೋಽಪಿ ಬೋಧಸ್ತಥಾ .
ಸಕಾಮಪುರುಷಂ ಪರಂ ವಿಗತಕಾಮಚಿತ್ತೇ ಸದಾ
ತಥಾ ನಟತಿ ಚೇತನಾ ಸುರಸರೋವರೇ ಹಂಸಿಕಾ .. 4..
ವಿರಕ್ತಹೃದಯಂ ತಥಾ ವಿಶತಿ ಸಂವಿದಂಭೋ ಯಥಾ
ಸುನಿಮ್ಮತರಭೂತಲಂ ಗಲಿತವಾಸನಾ ಧೀರ್ನೃಣಾಂ .
ವಿಪಕ್ಷವಿಹಗೋ ಯಥಾ ವಸತಿ ವೃಕ್ಷನೀಡೇ ನಿಜೇ
ತಥಾ ಶಿವಸುರದ್ರುಮೇ ಪರಮಸೌಖ್ಯಸಾಮ್ರಾಜ್ಯದೇ .. 5..
ಮಹಾವಿಬುಧಸಂಗಿನಾಮಮೃತಲಾಲಸಾನಾಂ ಸದಾ-
ಶಿವಾಂಘ್ರಿಕಮಲಾರ್ಚನೇ ನಿಯತಮಾನಸಾನಾಂ ಸದಾ .
ಯಥಾ ವಿಮಲಚಂದ್ರಿಕಾ ಹಿಮಕರಸ್ಯ ರಾಕಾತಿಥೌ
ತಥಾ ಸುಕೃತಶಾಲಿನಾಂ ಕಿಲ ವಿರಕ್ತಿರುತ್ಪದ್ಯತೇ .. 6..
ತ್ಯಣೀಕೃತಪಿತಾಮಹತ್ರಿದಶನಾಥಸಂಪಚ್ಚಯಾ

ಸದಾ ಸ್ಪುರತಿ ಮಾನಸೇ ಸಕಲಸಂಪದಾ ಪೂರಿತೇ .
 ಪುನಶ್ಚ ವಿಷಯೇ ಸ್ವಹಾ ಭವತಿ ನೈವ ಪಾತೇ ಯಥಾ
 ವಿರಕ್ತಿರಿತಿ ವರ್ಣ್ಯತೇ ಮುನಿವರೈಶ್ಚ ಸಾ ಸೌಖ್ಯದಾ .. 7..
 ಜಠಾಜಡಮಯೇ ಜಗತ್ಯಸಹನೀಯದುಃಖಾಸ್ವದೇ
 ಯಥೋಪಲಮರುಸ್ಥಲೇ ನ ಲಭತೇ ಪಯಃಶೀಕರಂ .
 ಕಿರಾತಕೃದಯೇ ದಯಾಂ ಮಧುರಸಂ ಕಿರಾತೇ ಜನ-
 ಸ್ತಥಾ ಸುಖಕಣಂ ವೃಥಾಭ್ರಮಣಮಾತ್ರಮೇವ ಧ್ರುವಂ .. 8..
 ಅನಂಗಪರದಂಪತೀಮಥನಜಾತಶುಕ್ಲಾರ್ತವೇ
 ಯುತೇ ಭವತ ಏಕಥಾ ವಿಶತಿ ತತ್ರ ಗರ್ಭಾಶಯೇ .
 ತದೈವ ನರದೇಹಭಾಕ್ ಸುಕೃತದುಃಖಭೋಗಾಯ ವೈ
 ಸ್ವಕರ್ಮವಶಗೋ ರಜೋದ್ರವವಿವೃದ್ಧಪೇಶೀಗತಃ .. 9..
 ತದಾಶಯಗತಂ ಕ್ರಮಾತ್ ಕಲಲಭೂತರೇತೋರಜೋ
 ಜರಾಯುಪರಿವೇಷ್ಟಿತಂ ಮಲಜಲಾಲಯಾಂತ್ರಾಂತರಂ .
 ನ ಮಾತೃಜರರಾನಲಃ ಪಚತಿ ಶಾಲಿಬೀಜಾದಿವತ್
 ತತೋಽಭ್ಯಮುಭಿಜಾಯತೇ ವಿಹಿತಭೋಜ್ಯಶೀಲೈಃ ಸ್ತ್ರಿಯಾಃ .. 10..
 ಶಿರೋನಯನನಾಸಿಕಾಶ್ರವಣಬಾಹುವಕ್ಷಃಸ್ಥಲಂ
 ಹೃದೋಮುಖಹೃದಂಬುಜಂ ಭವತಿ ಗರ್ಭಪಿಂಡಸ್ಯ ಚ .
 ಸ್ವಮಾತೃರಸಧಾತುಗಪ್ರಕೃತಿವರ್ಣತೇಜೋಬಲಾ-
 ನ್ಯಧೋಮುಖವಿಲಾಸವದ್ವಿಮಲದರ್ಪಣೇ ಪಶ್ಯತಃ .. 11..
 ಸ್ವಪಾಪಫಲಭೋಗಭಾಗ್ ಬಧಿರಮೂಕಪಂಗ್ವಾದಿಕಾಂ
 ನ ತು ಪ್ರಲಭತೇ ಮರುದ್ವಿಕೃತವಕ್ತ್ರನೇತ್ರಾದಿಕಾಂ .
 ಸ್ವಪಾಕಪರಿಪಾಕಿಕಾವಿಮಲಮೃತ್ತಿಕಾಸ್ಪೋಟಕ-
 ಪ್ರದೀರ್ಣಸುಷಿರಾನ್ವಿತಾಂ ಘಟತನುಂ ತಥಾ ಪೂರುಷಃ .. 12..
 ಸ್ವಮಾತೃಜರರಸ್ಥಿತಃ ಕಫಗಲೇ ಪರೋಧಾಚ್ಚಿಶು-
 ನ್ ರೋದಿತಿ ಸುಖಂ ತಥಾ ನ ಲಭತೇಽಗ್ನಿತಾಪಾನ್ಮಲಂ .
 ವಿಮುಂಚತಿ ನ ಕುಂಭಕಾದ್ವಹತಿ ವೇಗಜಾಲಂ ಚ ನೋ
 ಭಜನ್ನರಕಯಾತನಾಂ ಕೃಮಿರಿವಾತ್ರ ಮಧ್ಯಸ್ಥಿತಃ .. 13..
 ಚಸಾಕಫಪರಿಪ್ಲತೋ ಜನನಮಾರ್ಗತೋಽಧೋಮುಖಃ
 ಪ್ರಸೂತಿನಮಯೇ ಶಿಶುಃ ಪತತಿ ವಾಯುನಾ ದೈವತಃ .
 ತದಾ ಕುಶಲಕಾಮಿನೀ ನಿಜಕರೇಣ ಪಾದೌ ಶಿಶೋಃ
 ಪ್ರಗೃಹ್ಯ ಕುರುತೇ ತತಃ ಕಫವಿಶೋಧನಂ ಧೂನ್ವತೀ .. 14..
 ಕಟ್ಟ ರಸಸೇವನಾದ್ ವಸನಕಂಬಲಾಚ್ಛಾದನಾತ್

ಪುರೀಷಜಲಲೋಲನಾನುಚಿತಗಂಧಸಂಸೇವನಾತ್ .
 ಕ್ಷುಧಾದಿಪರಿಪೀಡನಾದವಶಮಾನಸಾದೀಂದ್ರಿಯ-
 ಸ್ತತಃ ಶಿಶುದಶಾಂ ಕಥಂ ಪರಮಪೂರುಷಃ ಕಾಂಕ್ಷತಿ .. 15..
 ಮಮೇದಮಿತಿ ವಾಸನಾಗೃಹಶರೀರತಾತಪ್ರಸೂ-
 ಜನದ್ರವಿಣಭೂಷಣಾಂಬರಧರಾದಿಪಶ್ಚಾದಿಕಂ .
 ನ ಚಾಸ್ತಿ ಕುಲಗೋತ್ರಸೂತ್ರನರಜಾತಿವರ್ಣಾಶ್ರಮಾಃ
 ಶಿಶೋಃ ಕ ಇಹ ವೇತ್ತಿ ನಾಹಮಿತಿ ವೃತ್ತಿಶೂನ್ಯೋ ಯಥಾ .. 16..
 ಪಯೋಧರಪಯಃ ಶಿಶುಃ ಪಿಬತಿ ರೌತಿ ವಕ್ಷೋರುಹೇ
 ನಿಜಾನನಗತೇ ತತಃ ಕರಪದಂ ಧುನಾತ್ಯಂಜಸಾ .
 ಅಧಃ ಪತತಿ ಮಂಚಕಾದ್ ವಮತಿ ತಂ ಕಘಂ ಖಾದತಿ
 ಪ್ರಮೂಢಹೃದಯಃ ಸುಖಂ ವಿಷಯಜಂ ನ ವಿಂದತ್ಯಹೋ .. 17..
 ಪರಿಭ್ರಮತಿ ವಕ್ಷಸಾ ಪಶುವದರ್ಭಕೋ ಮಂದಿರೇ
 ಕ್ವಚಿತ್ ಖಲತಿ ರೋದಿತಿ ಕ್ವ ನು ಗತೇತಿ ಮಾತಾ ಭೃಶಂ .
 ಕೃಮಿಂ ಧರತಿ ಪಾಣಿನಾ ಚಲತಿ ಜಾನುನಾ ಚಾಸಕ್ಯ-
 ಜ್ಜಲಂ ಪಿಬತಿ ತಾಡ್ಯತೇ ಗದಭಯೇನ ಮಾತ್ರಾ ತದಾ .. 18..
 ದ್ವಿಜೋದ್ಭವಗದಾತ್ ತದಾ ಶ್ರವಣವೇಧತೋಽಭ್ಯಂಗತೋ
 ಭೃಶೋಷ್ಣಜಲಸೇಚನಾದುರಗಪೂತನಾಪೀಡನಾತ್ .
 ಅತಿತ್ವರಿತಗರ್ಭಭೃತ್ಕುಜನನೀಸ್ತನಾಸ್ಪರ್ಶನಾದ್
 ವ್ಯಥಾ ಭವತಿ ತಾಂ ಪುನಃ ಸ್ಮರತಿ ಕಃ ಪುಮಾನ್ ಹಾ ಶಿಶೋಃ .. 19..
 ಪ್ರಿಯೈಃ ಸತತಖೇಲನೇ ಪ್ರಹರತಿ ಸ್ವಮಾತಾ ಗೃಹೇ
 ಬಹಿಃ ಪ್ರಿಯಜನೈಃ ಸದಾ ಬಲಪರೀಕ್ಷಯಾ ಮರ್ದ್ಯತೇ .
 ಗುರುಃ ಪಠನಮಂದಿರೇಕ್ಷರವಿಧೌ ಪರಂ ಶಿಕ್ಷತೇ
 ಪ್ರಪಂಚಹೃದಯಂ ವಟುಂ ಪಿತ್ಯಜನಾಶ್ಚ ಕೌಮಾರಕೇ .. 20..
 ಅಹೋ ಜಗತಿ ಯೌವನಂ ನಯತಿ ದೇಹಿನಂ ಸರ್ವದಾ
 ಸಕರ್ಣವಚನೇಕ್ಷಣಂ ಬಧಿರಮೂಕಜನ್ಮಾಂಧತಾಂ .
 ಶ್ರುತಿಶ್ರವಣಶಂಕರಸ್ಮರಣಮೂರ್ತಿಸಂದರ್ಶನೇ
 ಭವಾರ್ಣವಸುತಾರಣಪ್ಲವಪದಾಬ್ಜಭೃದ್ಧೇಶಿಕೇ .. 21..
 ಪ್ರಭುಃ ಪರಮಯೌವನಂ ವಿಷಯಯಾಚಕೇಭ್ಯೋ ಯತೋ
 ಹೃಷೀಕಧನಸಂಘಮರ್ಪಯತಿ ಕರ್ಣಭೂಪೋ ಯಥಾ .
 ವಿವೇಕರಿಪುಮಂಜಸಾ ದಹತಿ ಕೋಪಶಸ್ತ್ರಾಗ್ನಿನಾ
 ಸದಾಘಕರಮಾದರಾದ್ವಿಟಪತೇಶ್ಚ ಗೃಹ್ಣಾತ್ಯಹೋ .. 22..
 ಅಭೂಚ್ಛತಮಖಃ ಸ್ವಯಂ ಸಮಧ್ಯಾವನಂ ಯೋಷಿತಃ

ಶರೀರವರವೇದಿಕಾಕಲಿತಯೋನಿಕುಂಡೇ ಭೃಶಂ .
 ಜುಹೋತಿ ನರಶುಕ್ಲಕಂ ವದನನಂದನೇ ಕ್ರೀಡತಿ
 ಪ್ರಿಯಾಧರಸುಧಾಂ ಸದಾ ಪಿಬತಿ ಕಾಮಯಾನೋನಿಶಂ .. 23..
 ನ ಯೌವನವನೇ ಚರ ಪ್ರಬಲಮಾರಭಿಲ್ಲಾಶ್ರಯೇ
 ಸ ಕಾಮಹತಕಃ ಸ್ತ್ರಿಯಾಃ ಸುನಿಶಿತೈಃ ಕಟಾಕ್ಷೇಷುಭಿಃ .
 ಪ್ರಹೃತ್ಯ ಕರಲಾಘವಾತ್ ತ್ವರಿತಮವ್ರಣಂ ಪ್ರಕ್ಷಿಪೇತ್
 ಕುಚಾದ್ರಿಯುಗಲಾಂತರೇ ತ್ವಮಪಿ ತೃಷ್ಣಯಾ ಮುಹ್ಯಸಿ .. 24..
 ನ ಯೌವನಸುರಾಂ ಪಿಬ ದ್ರವಿಣಭೀತಿಲಜ್ವಾಪಹಾಂ
 ಸ್ವಜಾತಿಕುಲಶೀಲವಿಸ್ಮರಣಕಾರಿಣೀಂ ಮೋಹಿನೀಂ .
 ಪರಸ್ವಯುವತೀಸತೀಗತಿವಿವೇಕಹಾನಿಪ್ರದಾಂ
 ಕುಮಾರ್ಗಗತಿದಾಯಿನೀಂ ನಿಗಮಮಾರ್ಗಸರೋಧಿನೀಂ .. 25..
 ಪರಸ್ಪರಮತಿಪ್ರಿಯಂ ಪರಮಯೌವನೇ ಯದ್ಧವ್ಯೋ-
 ವಿರೂಪಮಪಿ ಮೋಹತಃ ಕಿಲ ಶರೀರಮಾಸೀತ್ ಪುರಾ .
 ತದಪ್ರಿಯಮಹೋ ಭವತ್ಯಥ ಶರೀರಿಣೋಃ ಪಶ್ಯತೋಃ
 ಸುರೂಪಮಪಿ ವಾರ್ಧಕೇ ವಿಮಲಚೇಲಭೂಷಾನ್ವಿತಂ .. 26..
 ಜರಾಶಿಥಿಲದೇಹಿನೋ ಭುವಿ ಸುಖಂ ಕುತೋ ವಿದ್ಯತೇ
 ಪ್ರಮುಡಹೃದಯೇಂದ್ರಿಯೋ ಭವತಿ ತಂತ್ರ ಸರ್ವಾ ಸ್ಪೃಹಾ .
 ಪದಂ ಸ್ವಲತಿ ವೈ ಗತೌ ಕಟಿತಟಂ ನ ತತ್ ಪೂರ್ವವ-
 ಚ್ಚಿರಶ್ಚಲತಿ ವೇಪತೇ ಕರಯುಗಂ ಮನೋ ಭ್ರಾಮ್ಯತಿ .. 27..
 ಸ್ವಪುತ್ರರಮಣೇಸುತಾ ವಿಷಮವಾಕ್ಯಶೂಲೇನ ತಂ
 ಕುತಸ್ತವ ಧನಂ ವದ ಕ್ಷ ನು ಚ ಕರ್ಮ ಸಂಪಾದಿತಂ .
 ಇತಿ ಪ್ರಿಯಜನಾಃ ಸದಾ ಪರಿತುದಂತಿ ವೃದ್ಧಂ ತದಾ -
 ವ್ಯುಹೋ ಸ ಪರಿಖಿನ್ನಧೀಃ ಶಿವಶಿವೇತಿ ನಾಕ್ರೋಶತಿ .. 28..
 ಪ್ರಯಾಂತಮಪಿ ಮಂದಿರಾತ್ ಪರುಷವಾಕ್ಯನಿರ್ಭತ್ತಿತಂ
 ಕುಚೇಲಮತಿವಾರ್ಧಕಂ ವಿಧೃತದಂಡಹಸ್ತಂ ನರಂ .
 ಕ್ಷ ತಾತ ಪರಿಗಚ್ಛಸೀತ್ಯಪಹಸಂತಿ ನಪ್ತಾದಯಃ
 ಪುನಶ್ಚ ಪರಿವೇಷ್ಟಿತಾ ಅಪಹರಂತಿ ತಸ್ಯಾಂಶುಕೇ .. 29..
 ಕ್ಷ ಮೇ ನಗರಕಂಬಲಂ ಕ್ಷ ಚ ಗತಂ ಕಲಿಂಗಾಂಶುಕಂ
 ಸುಮ್ಯನ್ಮಯಘಟಃ ಪ್ರಿಯೇ ಮೃದುಲತಾರ್ಣಶಯ್ಯಾ ಪರಾ .
 ಮಹಾನಿಶಿ ಗೃಹೇಶ್ವರಿ ಸ್ವಪಿಷಿ ಚೋರಕಾಲೇ ಕಥಂ
 ಪ್ರಜಲ್ಪತಿ ಜರಾನ್ವಿತೋ ನ ಲಭತೇಽಪಿ ನಿದ್ರಾಸುಖಂ .. 30..
 ಚತುಷ್ಟಪಿ ದಶಾಂತರೇಷ್ಟಹಹ ಭೂಪತಿರ್ಮಾನವಃ

ಸುಖಂ ನ ಲಭತೇ ಸದಾ ಪರವಶೋ ಯತಃ ಸೇಂದ್ರಿಯಃ .
 ಸ್ವಮಾತ್ಮಪಿತೃವರ್ಜಿತೋ ಭವತಿ ತತ್ರ ಬಾಲ್ಯೇಽರ್ಭಕಃ
 ಸದೋಪಜನನೀಜನ್ಯೈಃ ಸ ಪರಿಪೋಷ್ಯತೇ ಸೇವಕೈಃ .. 31..
 ಸದಾ ವಿಪದಹೋ ಸುಖಂ ಕಥಮಸಜ್ಜನೋ ಮನ್ಯತೇ
 ನೃಪೇಂದ್ರತನಯಸ್ಯ ಸಂಭವತಿ ಯಚ್ಚ ಕೌಮಾರಕೇ .
 ಗಜಾಶ್ವರಥವಾಹನಭ್ರಮಣಚಾಲನಾರೋಹಣೇ
 ಮಹಾಸ್ತ್ರಶರಚಾಪಶಿಕ್ಷಣವಿಧೌ ಗದಾಯೋಧನೇ .. 32..
 ಸದಾ ನಗರಪಾಲನೇ ಪ್ರಕೃತಿರಂಜನೇ ಧ್ವಂಸನೇ
 ದ್ವಿಷಾಂ ಕುಮತಿಶಿಕ್ಷಣೇ ಲುಕ್ಯತಿಲೋಕಸಂರಕ್ಷಣೇ .
 ಸುಕೀರ್ತಿಧನಪೋಷಣೇ ನಿಜಸುಹೃಜ್ಜನಾಲಾಪನೇ
 ಕುತೋ ನಿಹಿತಚೇತಸೋ ನರಮಣೇಃ ಸುಖಂ ಯೌವನೇ .. 33..
 ನೃಪೋಽಹಮಿತಿ ಗರ್ವಿತೋ ವಿಧಿನಿಷೇಧವಜ್ಯೋರ್ಭವ-
 ತ್ಯಮಾರ್ಗಗಮನಾತ್ ಸದಾ ದುರಿತಕಂಟಕಾವಿದ್ಧಪಾತ್ .
 ಶಶಾಂಕಮುಖಸುಂದರೀವರತರಕ್ಷುಪಂಕ್ತಯಾಂ ಪುನ-
 ನ್ ಯಾತಿ ಹೃದಯಾಂಶುಕಂ ನರಪತೇರ್ವಿಲಗ್ನಂ ಪರಂ .. 34..
 ಭಯಂ ದ್ವಿಜಕುಲೋದ್ಭವೇ ಭವತಿ ಸರ್ವದಾ ದೇಹಿನಃ
 ಶ್ರುತಿಸ್ತೃತಿವಿಚಾರಣೇ ಯಜನಯಾಜನೇ ಪಾರನೇ .
 ಸ್ವರಾಕ್ಷರವಿಲೋಪತೋ ದುರವಗಾಹವೇದಾರ್ಥತೋ
 ಯಥಾವಿಧಿಜಪಾರ್ಚನಾವ್ರತವಿಲೋಪತಃ ಕಾಲತಃ .. 35..
 ವಣಿಕ್ಕುಲಜದೇಹಿನಃ ಕ್ಷ ಸುಖಮರ್ಥಕಾಮಸ್ಯ ಹಾ
 ಪರಾರ್ಥಚಯರಕ್ಷಣೇ ಕಲಿತಕಾಲಹೀನಕೋ .
 ಮಹೀಪತಿಮಹಾಭಯೇ ಪರಪಣೀಯಲಾಭಕ್ಷಯೇ
 ಸದಾ ನಿಹಿತಚೇತಸಃ ಕೃಷಿಪರಿಶ್ರಮೇ ಗೋಕ್ರಯೇ .. 36..
 ತ್ರಿವರ್ಣಜನಸೇವಕಃ ಸವಿನಯಃ ಪದಾದುದ್ಭವೋ
 ವಿಧೇರ್ಭವತಿ ಸರ್ವದಾ ಪರವಶಃ ಸ ಭುಂಕ್ತೇ ಕದಾ .
 ಅನೇಕಪರಿಚರ್ಯಯಾ ಶಿಥಿಲಗಾತ್ರಸರ್ವೇಂದ್ರಿಯಃ
 ಕದಾ ಸ್ವಪಿತಿ ಮಾನವಃ ಕಥಮಸೌ ವಿರಕ್ತಿಂ ಭಜೇತ್ .. 37..
 ಕುತಃ ಸುಖಮಥ ಸ್ತ್ರಿಯಾ ಭವತಿ ತತ್ರ ಕೌಮಾರಕೇ
 ಸ್ವಜಾತಿಕುಲಶೀಲರೂಪಮತಿತುಲ್ಯಭರ್ತಾ ಮಯಾ .
 ಕದಾ ಕ್ಷ ಕಿಲ ಲಭ್ಯತೇ ಸಕಲಭೂಷಣಾಲಂಕೃತಾ
 ಭವಾಮಿ ಕಥಮೇವಮಾದಿಶತಚಿಂತಯಾವೇಷ್ಟಿತೇ .. 38..
 ಸದಾ ಮೃದುಲಭಾಷಣೇ ಶ್ವಶುರಸೇವನೇ ಯೌವನೇ

ಸ್ವಭರ್ತೃಪರಿತೋಷಣೇ ಗೃಹಪದಾರ್ಥಸಂರಕ್ಷಣೇ .
 ಸುಪಾಕಕರಣೇ ಪರಂ ಸುಪರಿವೇಷಣೇ ಪ್ರೇರಣೇ
 ಸದಾರ್ಪಿತದೃಶಃ ಸುಖಂ ಪತಿಗೃಹೇ ರಮಣ್ಯಾಃ ಕುತಃ .. 39..
 ಮುಹುರ್ಭಯಮಹೋ ಸ್ತ್ರಿಯಾಃ ಪತಿವಿರೋಧಗರ್ಭಾಚ್ಯುತೇಃ
 ಪ್ರಜಾಸು ಬಹುಲತ್ವತೋ ಜನನತಃ ಸಪತ್ನ್ಯಾಃ ಶಿಶೋಃ .
 ಮೃತೇಃ ಪ್ರಸವತೋ ಧವಾತ್ಯಯವಿಯೋಗದಾರಿದ್ರಯತಃ
 ಸ್ನುಷಾತನಯಯೋಗತೋಽಪ್ಯನನುಕೂಲಜಾಮಾತ್ಯತಃ .. 40..
 ವಿರೂಪವಿಗುಣಸ್ತ್ರಿಯಾ ರಮಣಸಂಪ್ರಸಾದೋ ನ ವೈ
 ಜನಾಃ ಸತತಮಂಗನಾಮಭಿಲಷಂತಿ ರಮ್ಯಾ ಯದಿ .
 ಸ್ವಮಾತ್ಮಭವನಸ್ಥಿತಾ ಪರಜನೇನ ಸಾ ನಿಂದ್ಯತೇ
 ಸುಖಂ ಖಲು ಕುತಃ ಸ್ತ್ರಿಯಾಃ ಕ್ಷ ಭುವಿ ಲೌಕಿಕಂ ಚಾ ಮೃತೇಃ .. 41..
 ಮುರಾರಿಪದಪಂಕಜಪ್ರವಣಹಸ್ತಿರಾಜೋಽಪಿ ಕಿಂ
 ಸುಖೀ ಪರಮಭೂತ್ ಪುರಾ ಕುಜನಿನಕ್ರವಕ್ರಾಹೃತಃ .
 ಕ್ಷಿತಿಶವರವಾಹನಸ್ಯ ಕರಿಣಸ್ತು ಕಾ ವಾ ಕಥಾ
 ನಿಷಾದಿದೃಢಶೃಂಖಲಾಂಕುಶನಿಯಂತ್ರಣಾದ್ ಬಂಧನಾತ್ .. 42..
 ಸುಖಂ ಶತಮಖಾಶ್ರಯೇಽಪ್ಯಹಹ ದಭ್ರಮಪ್ಯಂತತೋ
 ನ ಚಾಭ್ರಮುಪತೇಃ ಸ್ವತಶ್ಚರಣರೋಧನಾದ್ ಬಂಧನಾತ್ .
 ಪುರಂದರಮನೋನುಗಾಂ ಕಲಯತೋ ಗತಿಂ ಚೋತ್ತಮಾಂ
 ಮುನಿಪ್ರವರಶಾಪತೋ ವಸುಮತೀಗಜತ್ವಾನ್ವಯಾತ್ .. 43..
 ಪಯೋಧಿಮಥನೋದ್ಭವಃ ಸುರಪತಿಪ್ರಿಯೋಚ್ಚೈಶ್ರವಾಃ
 ಸದಾ ಸುರರಣಾಂಕಣಭ್ರಮಣಧರ್ಮಲಾಲಾಮುಖಃ .
 ಭವತ್ಯಪರಸೈಂಧವೋ ನರಪತೇಃ ಕಥಂ ಪ್ರಾಪ್ನುಯಾತ್
 ಸುಖಂ ಶಕಟಕರ್ಷಣಾತ್ ಕುಶಲಸಾದಿಪಾದಾಹತೇಃ .. 44..
 ಜಿತೋ ಹರಿರಿತೀಹ ಪಕ್ಷಿಪತಿರಾಪ ದರ್ಪಂ ತತೋ
 ಹರೇಃ ಕಿಲ ವರಾರ್ಥಿನಃ ಪ್ರವರಪತ್ರತಾಮಾವಹತ್ .
 ಸುಖಂ ನ ಪತಗೇಶಿತುಶ್ಚ ಪರಪಕ್ಷಿಣಃ ಸ್ಯಾತ್ ಕಥಂ
 ಕಿರಾತಜನಭೋಜನಸ್ಯ ತರುಕೋಟರಾವಾಸಿನಃ .. 45..
 ತ್ರಿಮೂರ್ತಿತನುರೂಪಕಸ್ತರುಶಿರೋಮಣಿಃ ಪುಣ್ಯಭಾಕ್
 ಪ್ರಜಾವಿವಿಧಕಾಮನಾಸತತಪೂರಣಾಯಾಸ್ತಧೀಃ .
 ಸುಖೀ ಭವತಿ ಕಿಂ ತತೋಽಪರತರುಃ ಕಥಂ ಪ್ರಾಪ್ನುಯಾತ್
 ಸುಖಂ ಭವನಪುತ್ರಲೀಪರಿಕರಾದಿಹೇತುಃ ಪರಂ .. 46..
 ಸದಾ ತ್ರಿಪಥಗಾಮಿನೀ ಪರಮಪಾವನೀ ಸಾಪ್ಯಹೋ

ಸುಖಂ ನ ಲಭತೇ ನೃಣಾಂ ದುರಿತವರ್ಗಸಂಕ್ಷಾಲನಾತ್ .
 ತನೂಮಲಪರಿಕ್ಷಯಾಚ್ಛಿವಕಪರ್ಧಸಂರೋಧನಾ-
 ನ್ನದೀ ವಿಪಿನಗಾಮಿನೀ ಕಿಮಯತೇ ಸುಖಂ ಜಾಡ್ಯಭಾಕ್ .. 47..
 ಸುಖಂ ಕಿಮು ಸರಿತ್ವತೇಶ್ಚುಲುಕನಾನ್ಮುನೇಮಂಥನಾ-
 ದಹೀಂದ್ರತನುರಜ್ಜುನಾ ಸತತಬಾಡಬಗ್ರಾಸತಃ .
 ರವುಪ್ರವರಬಂಧನಾನ್ನಿಯತಮಾಕುಲೀಭಾವತೋ
 ನಿಜೇ ಹಿ ಭವನೇ ಸದಾ ಸ್ವತನುಜಾಪತೇರ್ವಾಸನಾತ್ .. 48..
 ಸಮುದ್ರಜಲಪಾನತೋ ಗಗನಮಾರ್ಗಸಂಚಾರತಃ
 ಪ್ರಚಂಡಪವನಾಹತೇರಶನಿತಾಡನಾದ್ ವಜ್ರಿಣಃ .
 ಅಕಾಲನಿಜಕಾಲಯೋರಪಿ ಚ ಭೂತಲೇ ವರ್ಷಣಾತ್
 ಕುತೋ ಜಡಮಯಸ್ಯ ಹಾ ಭವತಿ ಧೂಮಯೋನೇಃ ಸುಖಂ .. 49..
 ವನಸ್ಪತಿಪತಿಃ ಸ್ವಯಂ ಸ ಖಲು ರಾಜಯಕ್ಷ್ಮಾಕುಲಃ
 ಸುಧಾಕರಶರೀರಭೃದ್ ಭವತಿ ರಾಹುಣಾ ಪೀಡಿತಃ .
 ಮಲಿಮ್ಲಚಸರೋರುಹಪ್ರವರಕಾಮುಕದ್ವೇಷಿಣೋ
 ವಿಚಿತ್ರಮಮರತ್ವಮೇತದವಲೋಕಯೇಂದೋಃ ಪರಂ .. 50..
 ಮಹೇಶ್ವರಭಯಾದ್ ರವಿಭ್ರಮತಿ ಕಾಂಚನಾದ್ರಿಂ ಸದಾ
 ಪ್ರಜಾಘಶುಭಕರ್ಮಣಾಂ ಭವತಿ ಕಿಂ ಚ ಸಾಕ್ಷೀ ಭೃಶಂ .
 ವಿಹೀನದಶನಾನನಶ್ಚರುಹವಿಃ ಸಮಶ್ನಾತ್ಯಹೋ
 ಕುತೋಽಸ್ಯ ಸುಖಮಾತ್ಮನಃ ಪರಮನೂರುಮತ್ಸಾರಥೇಃ .. 51..
 ಶುಭಾಶುಭಮಖೇ ಹುತಂ ವಹತಿ ಭೂಸುರೈರಾನನೇ
 ತದರ್ಪಯತಿ ಹವ್ಯವಾಡ್ ಯಜನದೇವತಾಭ್ಯೋ ಹವಿಃ .
 ಪಚತ್ಯಪಿ ಚ ಷಡ್ ರಸಾನ್ ನೃಜಠರೇ ತಥಾ ಮಂದಿರೇ
 ಕುತೋಽಸ್ಯ ಸುಖಮಸ್ತಿ ಹಾ ನಿಯತದೀಪಭಾವಾನ್ನಿಶಿ .. 52..
 ಸಹಸ್ರಭಗವಾನ್ ಹರಿಃ ಕಥಮಸೌ ಸುಖಂ ಪ್ರಮುತ್ರಾ-
 ನ್ನ ಚೈಕಸುಭಗಾನ್ವಿತೋಽಪಿ ಚ ನರಸ್ತ್ರೀಲೋಕೇ ಸುಖೀ .
 ಶರೀರಚರುಯಾಜಿನಾಂ ರಣಧನಂಜಯೇ ಪ್ರೀತಯೇ
 ಸ್ವಭೋಜ್ಯಗಣಿಕಾಂಗನಾವ್ರಜನಿಯೋಜಕಶ್ಚಾನಿಶಂ .. 53..
 ಸುಖೀ ಭವತಿ ಕಿಂ ವಿಧಿವಿವಿಧಸೃಷ್ಟಿಸಂಕಲ್ಪವಾನ್
 ಜಿತೇಂದ್ರಿಯಯತೀಶ್ವರಾದರಣಚಿತ್ತವೃತ್ತಿಃ ಸದಾ .
 ಸ್ವಪೂರ್ವಚತುರಾನನಪ್ರಚುರಮುಂಡಮಾಲ್ಯಂ ಪರಂ
 ಮಹೇಶಗಲಮಂಡನಂ ಮನಸಿ ಚಿಂತಯನ್ ಬುದ್ಧಿಮಾನ್ .. 54..
 ಸುಖೀ ಕಥಮಧೋಕ್ಷಜೋ ರಮುಕುಲಾವತಂಸಃ ಪರಂ

ದಶಾನನವಧೋತ್ಸುಕೋ ನರಹರಿರ್ಮಹಾವಾಮನಃ .
 ಘಣೀಂದ್ರಶಯನಃ ಪಯೋನಿಧಿನಿಕೇತನಃ ಶ್ರೀಪತಿ-
 ಧರಾಧರಧರಃ ಪುಮಾನ್ ಬಹುಲವೇಷಧಾರೀ ಯಥಾ .. 55..
 ಮಹಾಪಿತೃವನಾಲಯೋ ನರಕರೋಟಿಮಾಲಾಧರಃ
 ಪಿಶಾಚಗಣಸಂವೃತಃ ಕರಟಿಚರ್ಮವಾಸೋಧರಃ .
 ಚಿತಾಭಸಿತಲೇಪನೋ ವಿಷಧರೇಂದ್ರಭೂಷೋ ಹರೋ
 ವಿರೂಪನಯನಃ ಸುಖೀ ಭವತಿ ಕಿಂ ಚ ಭಿಕ್ಷಾಟನಃ .. 56..
 ವಿಧಿಪ್ರಮುಖದೈವತೈರ್ಮನಸಿ ಕಾಂಕ್ಷಣೀಯಂ ಮುಹು-
 ನಿಂದಾನಮಮೃತಸ್ಯ ಯತ್ ಸಕಲದೇವತಾಂಶಾತ್ಮಕಂ .
 ನೃಜನ್ಮ ಭುವಿ ದೇಹಿನಾಂ ಪರಮದುರ್ಲಭಂ ಹಾಟಕಂ
 ಕರೋತಿ ಕುಮತಿವೃಥಾ ಭುವಿ ಯಥಾ ಹ್ಯಪಾತ್ರೇ ವ್ಯಥಾತ್ .. 57..
 ದ್ವಿಜತ್ವಮಪಿ ದುರ್ಲಭಂ ವರಕುಲೋದ್ಭವತ್ವಂ ನೃಣಾಂ
 ತ್ರಯೀವಿಹಿತಕರ್ಮಕೃತ್ವಮಪಿ ಶಾಂಭವತ್ವಂ ತತಃ .
 ವಿಶುದ್ಧಮತಿಸಂಗಮೋ ವಿಮಲಬುದ್ಧಿಮತ್ತ್ವಂ ಪರಂ
 ತ್ವಿದಂ ಭವತಿ ಯಸ್ಯ ವೈ ಸುಕೃತಶಾಲಿನಾಂ ಸೋಽಗ್ರಣೀಃ .. 58..
 ಗತಂ ನ ಲಭತೇ ಜನಃ ಕ್ಷಣಲವಾಂಶಮಪ್ಯಾಯುಷಃ
 ಸದಾ ವಿಷಯವಾಸನಾಕ್ಷಪಿತಕಾಲವೃತ್ತೇರ್ಬತ .
 ಲಭೇತ ಸಿಕತಾಗತಂ ಜಲಮಪಿ ಪ್ರಯತ್ನಾನ್ನ ತತ್
 ತತಃ ಕುರು ತದೈಶ್ವರಂ ಸಫಲಮಾತ್ಮಸಂಯೋಜನಾತ್ .. 59..
 ನರ ಸ್ಮರ ನ ತಾಂ ವೃಥಾ ವಿಷಲತಾಮಿಮಾಂ ಸುಂದರೀಂ
 ಸ್ತನದ್ವಯಸುಮಂಜರೀಮಧುರಪಲ್ಲವಾಂ ಮೋಹಿನೀಂ .
 ಭವಜ್ವರವಿಕಾರದಾಮಸಹನೀಯತೃಷ್ಣಾವಹಾಂ
 ಸ್ತ್ರಿಯಃ ಖಲು ವಿಚಿಂತಭಾದಪಿ ವಿಮೋಹಯಂತ್ಯದ್ಭುತಂ .. 60..
 ಅಸತ್ಯನಿಲಯಂ ಪರಂ ದುರಿತಕೃಷ್ಣ ವರ್ಮೇಂದನಂ
 ಪರಾರ್ತಿಕರಣಕ್ಷಮಂ ಪರುಷಮೋಹಗರ್ವಾಲಯಂ .
 ಅಚಂಚಲಸುಧೀಮನಃಕುಲಗಿರೀಂದ್ರವಜ್ರಾಯುಧಂ
 ಕಥಂ ಹಿ ರಮಣೀಜನಂ ಕಮಲಸಂಭವೋಽಜೀಜನತ್ .. 61..
 ವಶೀಕರಣಮಂತ್ರಮದ್ಭುತಮಪಾರವೀರ್ಯಂ ಸ್ಮರಃ
 ಪ್ರಯೋಗಕುಶಲಃ ಸ್ವಯಂ ಖಲು ಜಪನ್ ಸದಾ ತ್ರ್ಯಕ್ಷರಂ .
 ಪ್ರಸಿದ್ಧಮಬಲೇತಿ ತಂ ತ್ರಿಭುವನಸ್ಥಜಂತುಷ್ಟಸೌ
 ಕರೋತಿ ಸಫಲಂ ತತಃ ಸ್ಮರಹರೇತಿ ಮಂತ್ರಂ ಜಪ .. 62..
 ಗತಾನುಗತಿಕಾ ಜನಾ ಧ್ರುವಮಿಮೇ ಜಗತ್ಯಾಂ ಸುಧೀ-

ನ೯ ಕೋಽಪಿ ಸುವಿಚಾರವಾನ್ ಯದಬಲೇತಿ ಮತ್ಪ್ರಾಃ ಸ್ತ್ರಿಯಃ .
 ವಿಚಿತ್ರಮಿಹ ತಾ ಬಲಪ್ರಕೃತಿಧರ್ಮತೇಜಸ್ತಪೋ-
 ಧನಾನ್ಯಪಹರಂತಿ ಯಾಃ ಸ್ಮರಣಮಾತ್ರತೋ ಜಾಗ್ರತಿ .. 63..
 ಸುತೇನ ಸುಗತಿಃ ಪಿತುಃ ಸ್ಮೃತಿಗಿರೇರಿತೇತಿ ಧ್ರುವಂ
 ತಥೈವ ತಪಸಾ ಗತಿರ್ನ ಖಲು ಪುತ್ರಹೀನಸ್ಯ ಕಿಂ .
 ತದರ್ಥಮಬಲಾನಲೇ ಬಹುಧನೇಂಧನಪ್ರೋಜ್ಞ ಲೇ
 ಪತಂಗ ಇವ ದೀಪಕೇ ಪತತಿ ಸತ್ತಪೋಬಾಧಕೇ .. 64..
 ವೃಥಾ ಬಹುಧನವ್ಯಯೈರ್ವಜಪ್ಯೈಃ ಪ್ರಜೋತ್ಪಾದನಂ
 ಕರೋತಿ ವಿಬುಧೋಽಪಿ ಕಿಂ ಜಗತಿ ಧರ್ಮಪತ್ನ್ಯಾ ಮುದಾ .
 ನ ಚೇತ್ ಕುಚರಿತೋ ಭವೇದ್ ಭವತಿ ಪುಣ್ಯಲೋಕಸ್ಥಿತೇಃ
 ಪಿತುಃ ಪತನಕಾರಣಂ ಪ್ರಕಟಮೈಹಿಕೇ ಚಾಯಶಃ .. 65.
 ಪಿತಾ ಭವತಿ ರೇತಸಾ ಸ್ವಯಮಿಹೈವ ಪುತ್ರಾತ್ಮನಾ
 ತ್ರಯೀ ವದತಿ ತತ್ತಥಾ ವಿದಿತಮೇತದತ್ಯದ್ಭುತಂ .
 ಸ್ವಕರ್ಮಪರಿಪಾಕತೋ ಭವತಿ ಜನ್ಮ ಚೇತಿ ಶ್ರುತಂ
 ಶ್ರುತೇರ್ಹಿ ವಚನಂ ತದರ್ಥಮವಬುದ್ಧ್ಯತೇ ನೋ ಜಡಃ .. 66..
 ಅಜಸ್ಯ ಪರಮಾತ್ಮನೋ ನ ಖಲು ಶುಕ್ಲಮಾಹಾರಜಂ
 ಪಿತೃತ್ವಮಿವ ವಂಧ್ಯಪುಂಸ ಇಹ ನೈವ ಸಂಭಾವಿತಂ .
 ಅಲಿಂಗಸುಖಚಿತ್ತನೋಃ ಪರಿಣತಿಶ್ಚ ನೋ ಕರ್ಮಜಾ
 ಸದಾದ್ವಯಸದಾತ್ಮನಃ ಶ್ರುತಿವಿಧಿಶ್ಚ ಕೋಽಪ್ಯಸ್ತಿ ನೋ .. 67..
 ಧನಂ ಸ್ವಸುಖಕಾರಣಂ ನಿಮಿಷಶಸ್ತಥಾ ಲೇಶಶೋ
 ನರೇಣ ಬಹುವಿದ್ಯಯಾ ಪರಮಮಾರ್ಜನ ಭುವಿ .
 ನ ನೀತಿವಚನಂ ಹಿ ತತ್ ಖಲು ಜಡಂ ಸುಖಸ್ಯಾತ್ಮನಃ
 ಕಥಂ ಭವತಿ ಕಾರಣಂ ಭುವಿ ವಿಚಾರವಾನ್ ಕೋಽಪಿ ನ .. 68..
 ಧನಂ ಮದವಿವರ್ಧನಂ ಪತಿಸತೀಮನೋಭೇದನಂ
 ಕುನೀತಿಜನಭೂಷಣಂ ನಟನಟೀಸಮಾರ್ಕಣನಂ .
 ಪ್ರಪಂಚತರುಜೀವನಂ ಪ್ರಣಯತ್ಯೈಲಸಂಶೋಷಣಂ
 ಕಥಂ ಹಿ ವಿದುಷೇಷ್ಯತೇ ಕುಮತಿಭಿಃ ಪ್ರಕೋಪೋ ಯಥಾ .. 69..
 “ನಿರಂತರಸುಖಪ್ರದಂ ನಿಟಿಲಲೋಚನಂ ನಿಷ್ಕಲಂ
 ಮಮತ್ವಪರಿಮೋಚನಂ ಮದನವೈರಿಣಂ ತಂ ಪ್ರಭುಂ .
 ವಿಹಾಯ ವಿಬುಧೋಽಪಿ ಕಿಂ ವಿಭವಸಿದ್ಧಯೇ ಕುತ್ಸಿತಂ
 ನರಂ ನರಕಮಾಗಿನಂ ಸತತಮಾಶ್ರಯತ್ಯಾತ್ಮಹಾ .. 70..
 ಧನಾರ್ಜನಪರೋ ಭವ ತ್ವಮಿಹ ಸರ್ವದಾ ದುಃಖಧೀ-

ಸ್ತವಾತ್ರ ಸುಖಮೀಷದಸ್ತಿ ಕಿಮು ತದ್ಧನೇನ ಧ್ರುವಂ .
 ಸ್ವಪುತ್ರಸುಕಲತ್ರಮಿತ್ರಜನಭೋಗಯೋಗ್ಯಂ ಭವೇತ್
 ತದಾರ್ಜನಸಮುಚ್ಚಯೇಷು ಸರಘೇವ ಕಿಂ ಕ್ಲಿಶ್ಯಸಿ .. 71..
 ತ್ರಯೀಪಠನಮಾದರಾತ್ ಪಿತೃತಿಥೌ ಹಿ ಭೋಕ್ತುಂ ದ್ವಿಜಃ
 ಕರೋತಿ ಗದಿತುಂ ಕ್ಷಚಿತ್ ಸ್ಮೃತಿವಿಮರ್ಶನಂ ಸೂತಕಂ .
 ಮನೂಂಜಪತಿ ಹಿಂಸನಾಯ ಪರಮಾರ್ಥತೋ ವೇದವಿ-
 ನ್ನ ಕಶ್ಚಿದಪಿ ಪುಣ್ಯಧೀರ್ಭುವಿ ವಿಚಾರವಾನಾತ್ಮನಿ .. 72..
 ಇದಂ ಜಗದಸನ್ಮಹನ್ನ ಖಲು ಕರ್ಮ ದೇಹಃ ಸತೀ
 ಧನಂ ನಿಧನಮಿಂದ್ರಜಾಲಮಿತಿ ಸರ್ವಮಾತ್ಮೀಯಕಂ .
 ಪರಾನುಪದಿಶಂತ್ಯಹೋ ಶ್ರುತಿಶಿರಾಂಸಿ ಲೋಕೇ ಸ್ವಯಂ
 ಧನಾರ್ಜನಪರಾಃ ಸದಾ ಧನಿಗೃಹಾಶ್ರಿತಾಃ ಪಂಡಿತಾಃ .. 73..
 ಕುತರ್ಕಪಠನೋತ್ಸುಕಾಃ ಕುಸುಮಬಾಣಶಾಸ್ತ್ರೀಯಕಾಃ
 ಪ್ರಬಂಧಕಥನಪ್ರಿಯಾಃ ಪ್ರಹಸನಪ್ರಶಂಸಾಕರಾಃ .
 ಕಲಾಕುಶಲಬುದ್ಧಯಃ ಕಲುಷಹೂಣಭಾಷಾರತಾ
 ಭವಂತಿ ಭುವಿ ಭೂಸುರಾ ನಿಗಮಸಾರಚಿತ್ ಕೋಽಪಿ ನ .. 74..
 ಘನಾರ್ಜನಪರೋ ಭವಾನ್ ಭವತಿ ಯಾವದೇವ ಪ್ರಿಯಾ-
 ಕುಮಾರಪಿತೃಸೋದರೀದುಹಿತೃಮಾತೃಬಂಧುಸ್ನುಷಾಃ .
 ಭವಂತಿ ವಿನಯಾನ್ವಿತಾಃ ಪರಿಸರಂತಿ ಭಕ್ತ್ಯಾ ಪರಂ
 ಯದಾ ಭವತಿ ನಿರ್ಧನೋ ಜಗತಿ ತೇ ಹಿ ಕುಪ್ಯಂತಿ ಚ .. 75..
 ನ ಕೋಽಪಿ ಚ ಸಹಾಯಕೋ ಭವತಿ ತತ್ರ ವರ್ತ್ಮನ್ಯಹೋ
 ಜನೋ ಬಹುದಯಾಪರಾಸ್ತ್ವಯಿ ಹಿ ಯೇ ಶ್ಮಶಾನಾವಧಿ .
 ಧನಾರ್ಥಮನುಯಾಂತಿ ಕೇಚನ ಬುಧಾ ಮುಧಾ ತಜ್ಜನೇ
 ಕರೋಷಿ ಸತತಂ ಪ್ರಿಯಂ ತ್ಯಜ ಮಮತ್ವಪಾಶಂ ತತಃ .. 76..
 ಪಲಾಲಮಿಹ ಧಾನ್ಯಧೀಸ್ತ್ಯಜತಿ ಲೋಕಶಾಸ್ತ್ರಶ್ರುತೀ-
 ಸ್ತಧಾ ತ್ವಮಪಿ ಮೋಕ್ಷಧೀಸ್ತ್ವ ರಿತಮೇವ ತಂ ಸ್ವೀಕುರು .
 ಚರಾಚರಮಯಂ ರಸಂ ಗುರುಕಟಾಕ್ಷಸಂಸ್ಪರ್ಶನಾತ್
 ಪಯೋಽಪಿ ಜಲಮಿಶ್ರಿತಂ ಕಲಯತೀಹ ಹಂಸೋ ಯಥಾ .. 77..
 ಇಮಾಮಶುಚಿಕುಂಡಿಕಾಂ ಜಡಮಯೀಂ ತನುಂ ಶ್ಯಾಮಲಾಂ
 ರಸಾರ್ತವಸುಮೃನ್ಮಯೀಂ ಪಿತೃಕುಲಾಲಸತ್ಕಾರಣಾಂ .
 ಯತೀಂದ್ರನವರಂದ್ರಿಕಾಂ ಸುಭಗಚಕ್ರಸಂಭೂತಿಕಾಂ
 ನ ತಾಂ ಸ್ವಶ್ರ ಮನೋರಥಶ್ಚಪಚದೂಷಿತಾಂ ಸರ್ವಥಾ .. 78..
 ಅಹೋ ಪರಮದುಃಖದೋ ಜಗತಿ ಕೋಽಸ್ತಿ ದೇಹಾತ್ ವೃಥಕ್

ಪರೋಪಕೃತಿವೃತ್ತಿವಿಸ್ಮೃತಿಪರಶ್ಚ ದೋಷಾಕರಃ .
 ಪರಾರ್ಥಿನಯನೋತ್ಸವಃ ಪರಧನಕ್ಷಯೌತ್ಸುಕ್ಯಧೀ-
 ಸ್ತಪೋಜನಪರಾಜ್ಞುಖಸ್ತರಲತಾಕರಃ ಸನ್ಮತೇಃ .. 79..
 ಗಜಾಬ್ಜವರಚಿತ್ರಕಾಯಕಿರಿಗೋಮೃಗಾಣಾಂ ಯಥಾ
 ತ್ವಗಸ್ಥಿನಖರೋಮರೋಚನವರಾಣಿ ಗೌರೀಪತೇಃ .
 ಸಮರ್ಪಣವಿಭೂಷಣೋಪಕರಣಾನಿ ಜಂತೋಸ್ತಥಾ
 ತವಾಂಗಮಶಿವಾರ್ಪಣಂ ಭವತಿ ಕಿಂ ನ ಭೂಭಾರಕೃತ್ .. 80..
 ಭನೋನ್ಯಪತಿಮಂಜಸಾ ಜಹಿ ವಿವೇಕಖಡ್ಗೇನ ತಂ
 ಮಹೇಶ್ವರಪರಾಜ್ಞುಖಂ ವಿಷಯಪಂಚಮಂತ್ಯನ್ವಿತಂ .
 ಶಿವಾಂಘ್ರಿಕಮಲಾರ್ಚನಾನಿಯತಕಾಮಯಾನಸ್ಥಿತ-
 ಸ್ತತೋ ಹ್ಯಮೃತಸುಂದರೀ ಪ್ರವೃಣುಯಾದ್ಭವಂತಂ ಸುಧೀಃ .. 81..
 ಮನೋದಶಮುಖಾಸುರಂ ಭವಸಮುದ್ರಮಧ್ಯೋಲ್ಲಸ-
 ಚ್ಚರೀರಪುರವಾಸಿನಂ ವಿಮಲಬುದ್ಧಿಸೀತಾಮುಷಂ .
 ಜಹಿ ತ್ವಮಭಿರಾಮಧೀಃ ಪ್ರಣವಚಾಪಚಂದ್ರೇಷುಣಾ
 ವಿದೇಹಕುಲದೀಪಿಕಾಂ ಪ್ರಲಭಸೇ ಪುನಃ ಸತ್ವರಂ .. 82..
 ಮನೋನ್ಮನಿ ಜಹಿ ದ್ರುತಂ ಹೃದಯಚಂಡಭಂಡಾಸುರಂ
 ಪರಾತ್ಪ್ರಕೃತಿಮಂಡಿತಂ ಪರಮಶಾಂಭವೀಭಾಸಿತೇ .
 ಮಹೇಂದ್ರಧನುಷಾ ತ್ವಿಷಾ ಮದನವೈರಿನೇತ್ರಾಗ್ನಿನಾ
 ಸುಖಾ ಮೃತತರಂಗಿಣೀ ಭವಸಿ ತೇನ ಸಂರಾಜ್ಞಿಕಾ .. 83..
 ಗುರೂಕ್ತಿಸುಧಯೈವ ಹೃತ್ ಸಮಲಮಾಪ್ನುಯಾಚ್ಛುಧ್ಧತಾಂ
 ತದಾ ತವ ಹಿ ಮೋಕ್ಷಧೋಹೃದಯಪುಂಡರೀಕಾಂಬರೇ .
 ಅಖಂಡಮಮೃತಂ ಶಿವಂ ಶಶಿಕಲಾವತಂಸಂ ಸುಖಂ
 ತತಸ್ತ್ವಮಿಹ ಪಶ್ಯಸಿ ಪ್ರಣತಲೋಕಕಲ್ಪದ್ರುಮಂ .. 84..
 ಕೃಪಾಭಿವಡವಾನಲಂ ಸುಕೃತಶೈಲವಜ್ರಾಯುಧಂ
 ವಿಮರ್ಶಸುಮಮಂಜರೀವನಹುತಾಶನಂ ನಾಶ್ರಯ .
 ಸುಮೈತ್ರಘನಮಾರುತಂ ಸುಮತಿಪದ್ಮಿನೀಹಸ್ತಿನೀಂ
 ಕ್ರುಧಂ ವರತಪೋಽಶನಿಂ ಚಿತಿಶಶಾಂಕರಾಹುಂ ನರಂ .. 85..
 ಸ್ವಹಾ ಶುನಕಬಾಲಿಕೇತಿ ಹಿ ವದಾಮಿ ಭೋಜ್ಯೇ ತು ಸಾ
 ಸ್ವವಾಂತಮನಘಾ ಚ ನಾತಿಪರಿಪಾಲಿತಾನ್ನಂ ಭಯಾತ್ .
 ನ ಗಚ್ಛತಿ ಧರಾಂತರಂ ತತ ಇತಃ ಕ್ಷಣಂ ಧಾವತಿ
 ಬ್ರವೀಮಿ ಕಿಮಹೋ ಸುಧೀರ್ಜಗತಿ ನಾಸ್ತಿ ತೃಷ್ಣೋಪಮಾ .. 86..
 ಮನೋರಥಪಿಶಾಚಿಕಾ ಸಕಲಧಾತುಸಂಶೋಷಿಕಾ

ಕುದೇಶಗಮನೋತ್ಸುಕಾ ಗಲಿಂತಭೀತಿದುವೃತ್ತಿಕಾ .
ಸದಾ ಚಪಲಚಿತ್ತದಾ ಸ್ಮರಣಮಾತ್ರತೋ ನಶ್ಯತಿ
ಧ್ರುವಂ ಶಿವಪದಾಬ್ಜಭಕ್ತಿರಸತ್ಯಪ್ತಿಸೇತೋರ್ಭುವಿ .. 87..
ತ್ವಮೇವ ಪರಮಃ ಶಿವಸ್ತ್ವಯಿ ಹಿ ಜಾತಮೇತಜ್ಜಗತ್
ತ್ವಯಿ ಪ್ರರಮತೇ ಪುನಸ್ತ್ವಯಿ ವಿಲೀಯತೇ ಸತ್ತಯಾ .
ತ್ವಮೇವ ಸಕಲಂ ಜಗಜ್ಜಲನಿಧೌ ತರಂಗಾದಿವತ್
ತ್ವಮೇವ ಪರಮೋಕ್ತಿವಾನಹಮಪೀತಿ ನ ತ್ವಾಂ ವಿನಾ .. 88..
ಇಮಾಂ ಪರಮಪಾವನೀಂ ಹೃದಿ ವಿರಕ್ತಿರತ್ನಾವಲಿಂ
ಸದಾ ವಹತಿ ಯೋ ನರಃ ಸ ತು ವಿವೇಕಚೂಡಾಮಣಿಃ .
ಭಜತ್ಯಮಲಬುದ್ಧಿಷು ಪ್ರವರತಾಮಪಿ ಶ್ರೀಪುರೇ -
ಶ್ವರಸ್ಯ ಕೃಪಯಾಮೃತಂ ಪ್ರಲಭತಾಮನಂತಂ ಶಿವಂ .. 89..
ಇತಿ ಶ್ರೀವಿರಕ್ತಿರತ್ನಾವಲಿಃ ಸಮಾಪ್ತಾ .

(38)

Proofread by Sivakumar Thyagarajan Iyer



Virakti Ratnavali

pdf was typeset on September 23, 2023



Please send corrections to sanskrit@cheerful.com

